

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē araṇyakāṇḍē*

**॥ *ṭṛtīyaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ tṛtīyaḥ sargaḥ ॥

virādhaśrīrāmasaṁvādaḥ śrīrāmēṇa salakṣmaṇēna  
virādhasyōpari praharaṇaṁ virādhasya tau dvāvapi bhrātarau  
gṛhītvā vanāntarē gamanam

athōvāca punarvākyam  
virādhaḥ pūrayan vanam |  
pṛcchatō mama hi brūtaṁ  
kau yuvāṁ kva gamiṣyathaḥ || 3.3.1 ||

tamuvāca tatō rāmō  
rākṣasaṁ jvalitānanam |  
pṛcchantam sumahātējā  
ikṣvākukulamātmanaḥ || 3.3.2 ||

kṣatriyau vṛttasampannau  
viddhi nau vanagōcarau |  
tvāṁ tu vēditumicchāvaḥ  
kastvaṁ carasi daṇḍakān || 3.3.3 ||

tamuvāca virādhasu  
rāmaṁ satyaparākramam |

hanta vakṣyāmi tē rājan  
 nibōdha mama rāghava || 3.3.4 ||

putraḥ kila javasyāhaṃ  
 mātā mama śatahradā |  
 virādha iti māmāhuḥ  
 pṛthivyāṃ sarvarākṣasāḥ || 3.3.5 ||

tapasā cābhisamprāptā  
 brahmaṇō hi prasādajā |  
 śastrēṇāvadhyatā lōkē -  
 'cchēdyābhēdyatvamēva ca || 3.3.6 ||

utsrjya pramadāmēnā -  
 manapēkṣau yathāgatam |  
 tvaramāṇau palāyēthāṃ  
 na vāṃ jīvitamādadē || 3.3.7 ||

taṃ rāmaḥ pratyuvācēdaṃ  
 kōpasamraktalōcanaḥ |  
 rākṣasaṃ vikṛtākāraṃ  
 virādhaṃ pāpacētasam || 3.3.8 ||

kṣudra dhik tvāṃ tu hīnārthaṃ  
 mṛtyumanvēśasē dhruvam |  
 raṇē prāpsyasi santiṣṭha  
 na mē jīvan vimōkṣyasē || 3.3.9 ||

tataḥ sajyaṃ dhanuḥ kṛtvā  
 rāmaḥ suniśitāñśarān |

suśīghramabhisandhāya

rākṣasaṃ nijaghāna ha || 3.3.10 ||

dhanuṣā jyāguṇavatā

sapta bāṇān mumōca ha |

rukmapuñkhān mahāvēgān

suparṇānilatulyagān || 3.3.11 ||

tē śarīraṃ virādhasya

bhittvā barhiṇavāsasaḥ |

nipētuḥ śōṇitādigdhā

dharanyāṃ pāvakōpamāḥ || 3.3.12 ||

sa viddhō nyasya vaidēhīṃ

sūlamudyamya rākṣasaḥ |

abhyadravat susaṅkruddha -

stadā rāmaṃ salakṣmaṇam || 3.3.13 ||

sa vinadya mahānādaṃ

sūlaṃ śakradhvajōpamam |

pragrhyāśōbhata tadā

vyāttānana ivāntakaḥ || 3.3.14 ||

atha tau bhrātarau dīptaṃ

śaravarṣaṃ vavarṣatuḥ |

virādhē rākṣasē tasmin

kālāntakayamōpamē || 3.3.15 ||

sa prahasya mahāraudraḥ

sthitvājṛmbhata rākṣasaḥ |

jṛmbhamāṇasya tē bāṇāḥ  
kāyānniṣpēturāsugāḥ || 3.3.16 ||

sparsāt tu varadānēna  
prāṇān samrōdhya rākṣasaḥ |  
virādhaḥ sūlamudyamya  
rāghavāvabhyadhāvata || 3.3.17 ||

tacchūlaṃ vajrasaṅkāśaṃ  
gaganē jvalanōpamam |  
dvābhyāṃ śarābhyāṃ cicchēda  
rāmaḥ śastrabhṛtāṃ varaḥ || 3.3.18 ||

tad rāmaviśikhaiśchinnaṃ  
sūlaṃ tasyāpatad bhuvi |  
papātāsaninā chinnaṃ  
mērōriva śilātaḥ || 3.3.19 ||

tau khaḍgau kṣipramudyamya  
kṛṣṇasarpāvivōdyatau |  
tūrṇamāpētastasya  
tadā praharatāṃ balāt || 3.3.20 ||

sa vadhyamānaḥ subhṛśaṃ  
bhujābhyāṃ pariḡṛhya tau |  
aparakampyau naravyāghrau  
raudraḥ prasthātumaicchata || 3.3.21 ||

tasyābhiprāyamājñāya  
rāmō lakṣmaṇamabravīt |

vahatvayamaḥ tāvāt

pathānēna tu rākṣasaḥ || 3.3.22 ||

yathā cēcchati saumitrē

tathā vahatu rākṣasaḥ |

ayamēva hi naḥ panthā

yēna yāti niśācaraḥ || 3.3.23 ||

sa tu svabalavīryēṇa

samutkṣipya niśācaraḥ |

bālāviva skandhagatau

cakārātibalōddhataḥ || 3.3.24 ||

tāvārōpya tataḥ skandhaṃ

rāghavau rajanīcaraḥ |

virādhō vinadan ghōraṃ

jagāmābhimukhō vanam || 3.3.25 ||

vanaṃ mahāmēghanibhaṃ praviṣṭō

drumairmahadbhirvividhairupētam |

nānāvidhaiḥ pakṣikulairvicitraṃ

śivāyutaṃ vyālamṛgairvikīrṇam || 3.3.26 ||

|| ityārṣē śrīmadrāmāyaṇē vālmīkiyē ādikāvye

aranyakāṇḍē tṛtīyaḥ sargaḥ ||